

आईआईटी संस्थानों में रिसर्च का बढ़ा अनुपात, पुराने संस्थान अब भी पीछे

रिसर्च के मामले में पीछे रहने वाले देश के आईआईटी संस्थानों की हालत में सुधार हो रहा है। जैसे रिसर्च पेपर प्रकाशित करने के मामले में पुराने संस्थानों का औसत बेहतर है और पिछले कुछ वर्षों में इसमें तेजी देखने को मिली है। वहीं नए संस्थान अब भी काफी पीछे हैं, लेकिन हैदराबाद और इंदौर आईआईटी संस्थान इसमें बेहतर कर रहे हैं।

नए संस्थानों में हैदराबाद सबसे आगे

2008 में शुरू किए गए आईआईटी संस्थानों में सबसे ज्यादा रिसर्च पेपर आईआईटी हैदराबाद द्वारा प्रकाशित किए गए हैं। अन्य नए संस्थान इससे काफी पीछे हैं। आईआईटी हैदराबाद ने 2014 तक कुल 502 रिसर्च पेपर प्रकाशित किए थे। इसके बाद आईआईटी इंदौर ने 389, आईआईटी रोपड़ ने 305, आईआईटी गांधीनगर ने 149 और आईआईटी भुवनेश्वर ने 142 रिसर्च पेपर प्रकाशित किए।